

PAKISTAN DOMESTIC
SEASON 2019-20
14 SEP - 24 APR

CRICKET
CHAMPIONS
Inspiring the Nation



ورلڈکپ 2020 کو ہدف بنائے قومی انڈر 19 کرکٹرز منگل سے کرکٹ سرگرمیوں کا آغاز کریں گے

لاہور، 30 ستمبر 2019ء:

پاکستان کرکٹ بورڈ نے اعلان کیا ہے کہ ملک میں انڈر 19 کرکٹ کا آغاز رواں ہفتے سے ہوگا۔ قومی انڈر 19 تین روزہ کرکٹ ٹورنامنٹ منگل سے شروع ہو رہا ہے جبکہ قومی انڈر 19 ایک روزہ کرکٹ ٹورنامنٹ کا آغاز ہفتے کے روز ہوگا۔ نوجوان کھلاڑی اُندھ سال 17 جنوری سے 9 فروری تک جنوبی افریقہ میں شیڈول آئی سی سی انڈر 19 کرکٹ ورلڈکپ کے لیے قومی انڈر 19 کرکٹ ٹیم میں جگہ بنانے کی کوشش کریں گے۔ شیڈول کے مطابق دونوں ٹورنامنٹس بیک وقت جاری رہیں گے۔ ہر 3 روزہ میچ کے بعد ایک روزہ میچ کھیلا جائے گا تاہم دونوں میچز کے درمیان 1 دن کا وقفہ رکھا گیا ہے۔

دونوں ٹورنامنٹس میں 6 کرکٹ ایسوسی ایشنز کی ٹیمیں شرکت کریں گی۔ ہر اسکواڈ 20 کھلاڑیوں پر مشتمل ہوگا جس میں 5 ریزرو کھلاڑی شامل ہوں گے۔ ایونٹ کے لیگ میچز راؤنڈ رابن کی بنیاد پر کھیلے جائیں گے جس کے بعد ایونٹ کی دو ٹاپ ٹیموں کے درمیان فائنل مقابلہ ہوگا۔ قومی ایک روزہ انڈر 19 کرکٹ ٹورنامنٹ کا فائنل میچ 6 نومبر کو کھیلا جائے گا جبکہ قومی تین روزہ انڈر 19 کرکٹ ٹورنامنٹ کا فائنل مقابلہ 9 سے 12 نومبر تک جاری رہے گا۔

ملک کے 7 مختلف شہر ایونٹ کے میچز کی میزبانی کریں گے۔ جن میں ڈرننگ اسٹیڈیم بہاولپور، نیا ناظم آباد گراؤنڈ کراچی، ایل آر سی اے اتفاق گراؤنڈ لاہور، مظفر آباد اسٹیڈیم مظفر آباد، کے آر ایل اسٹیڈیم راولپنڈی، رانا نوید الحسن کرکٹ اکیڈمی شیخوپورہ، اسٹیٹ بینک اسٹیڈیم کراچی اور جناح اسٹیڈیم سیالکوٹ شامل ہیں۔

ایونٹ میں شامل 6 ٹیموں کے لیے کھلاڑیوں کا انتخاب جونیئر سلیکشن کمیٹی نے کیا ہے۔ پرانے آئین کے مطابق 18 ریجنل ایسوسی ایشن کے کھلاڑیوں کے ٹرائلز کے بعد

ٹیموں کے لیے کھلاڑیوں کا انتخاب کیا گیا ہے۔ دونوں ٹورنامنٹس میں نوجوان کھلاڑیوں کو اپنی صلاحیتوں کے اظہار کا موقع ملے گا۔ قومی جونیئر سلیکشن کمیٹی کے اراکین ٹورنامنٹس میں بہترین کارکردگی کا مظاہرہ کرنے والے کھلاڑیوں کو آئندہ برس شیڈول آئی سی سی انڈر 19 کرکٹ ورلڈکپ کے لیے قومی ٹیم میں شامل کرسکتے ہیں۔

ایونٹ درحقیقت نوجوان کھلاڑیوں کے لیے نامور کرکٹرز کی طرح نام بنانے کا سنہری موقع ہے۔ عبدالرزاق، اظہر علی، بابر اعظم، عماد وسیم، امام الحق، انضمام الحق، سرفراز احمد، شاداب خان، شاہین آفریدی، شعیب ملک، عمر اکمل، عمر گل اور وہاب ریاض بھی قومی انڈر 19 کرکٹ ٹیم کی نمائندگی کرچکے ہیں۔

پاکستان کرکٹ بورڈ ایونٹ کے تمام میچز کی تازہ ترین تفصیلات سوشل میڈیا پر جاری کرنے کے ساتھ ساتھ اپنی آفیشل ویب سائٹ پر میچ رپورٹس بھی شائع کرے گا۔

ہارون رشید، ڈائریکٹر ڈومیسٹک کرکٹ پی سی بی:

ڈائریکٹر ڈومیسٹک کرکٹ پی سی بی ہارون رشید کا کہنا ہے کہ نئے ڈومیسٹک کرکٹ اسٹریکچر میں قومی انڈر 19 کرکٹ کو خاص اہمیت دی گئی ہے۔ انہوں نے کہا کہ نوجوان کھلاڑیوں کو معیاری کرکٹ فراہم کرنا پی سی بی کی اولین ترجیح ہے۔

ہارون رشید نے کہا کہ 6 کرکٹ ایسوسی ایشنز کی انڈر 19 ٹیموں کے لیے بہترین کھلاڑیوں کا انتخاب کیا گیا ہے۔ انہوں نے کہا کہ ہمیں ایونٹ میں کانٹے دار مقابلوں کی توقع ہے۔

ڈائریکٹر ڈومیسٹک کرکٹ پی سی بی نے کہا کہ آئندہ 2 ماہ قومی انڈر 19 کھلاڑیوں کے لیے انتہائی اہم ہیں کیونکہ وہ ان ٹورنامنٹس میں عمدہ کارکردگی کا مظاہرہ کر کے سلیکٹرز کی توجہ حاصل کرسکتے ہیں۔

پوائنٹس سسٹم:

ایک روزہ ٹورنامنٹ:

فاتح ٹیم 2 پوائنٹس کی حقدار ٹھہرے گی تاہم میچ برابر ہونے کی صورت میں دونوں ٹیموں کو 1،1 پوائنٹس سے نوازا جائے گا۔ گروپ مرحلے کے اختتام پر اگر 2 ٹیموں کے پوائنٹس

برابر ہوں گے تو مندرجہ ذیل نکات پر فیصلہ کیا جائے گا:

- گروپ مرحلے میں زیادہ میچز جیتنے والی ٹیم فائنل کے لیے کوالیفائی کرے گی۔
- اگر دونوں ٹیموں کی فتوحات بھی برابر ہوں تو پھر کم میچز ہارنے والی ٹیم فائنل کے لیے کوالیفائی کرے گی۔
- اگر دونوں ٹیموں کی فتوحات اور شکستوں کا تناسب بھی برابر رہا تو بہتر نیٹ رین ریٹ کی حامل ٹیم کو فائنل کا پروانہ تھما دیا جائے گا۔

تین روزہ ٹورنامنٹ:

قومی انڈر 19 تین روزہ کرکٹ ٹورنامنٹ میں مندرجہ ذیل پوائنٹس سسٹم لاگو ہوگا:

- پہلی اننگز میں سبقت حاصل کرنے والی میچ کی فاتح ٹیم کو 9 پوائنٹس سے نوازا جائے گا۔
- پہلی اننگز میں خسارے کا شکار ہونے والی میچ کی فاتح ٹیم کو 6 پوائنٹس دئیے جائیں گے۔
- پہلی اننگز میں اسکور برابر کرنے کے بعد میچ کی فاتح ٹیم کو بھی 6 پوائنٹس ملیں گے۔
- میچ ڈرا ہونے کی صورت میں پہلی اننگز میں سبقت حاصل کرنے والی ٹیم کو 3 پوائنٹس دئیے جائیں گے۔
- میچ برابر ہونے کی صورت میں دونوں ٹیموں کو 2،2 پوائنٹس ملیں گے۔
- مندرجہ بالا پوائنٹس کے علاوہ پہلی اننگز میں سبقت حاصل کرنے والی ٹیم کو 3 اضافی پوائنٹس ملیں گے۔
- پہلی اننگز میں اسکور برابر ہونے کی صورت میں دونوں ٹیموں کو 2،2 پوائنٹس دئیے جائیں گے۔
- ڈرا، برابر یا بارش سے متاثرہ میچ میں اگر پہلی اننگز کا بھی نتیجہ نا آیا تو دونوں ٹیموں کو 1،1 پوائنٹس ملیں گے۔
- ایک اننگز سے میچ جیتنے والی ٹیم کو 1 بونس پوائنٹ دیا جائے گا۔
- فالو آن کا شکار ٹیم میچ ڈرا کرنے میں کامیاب ہوگئی تو 1 بونس پوائنٹ کی حقدار ٹھہرے گی۔
- فالو آن کا شکار ٹیم میچ میں کامیابی حاصل کرلے تو 2 بونس پوائنٹس کی حقدار ٹھہرے گی۔

گروپ مرحلے کے اختتام پر اگر 2 ٹیموں کے پوائنٹس برابر ہوں گے تو مندرجہ ذیل نکات پر فیصلہ کیا جائے گا:

- گروپ مرحلے میں زیادہ میچز جیتنے والی ٹیم فائنل کے لیے کوالیفائی کرے گی۔
- اگر دونوں ٹیموں کی فتوحات بھی برابر ہوں تو پھر کم میچز ہارنے والی ٹیم فائنل کے لیے کوالیفائی کرے گی۔
- اگر دونوں ٹیموں کی فتوحات اور شکستوں کا تناسب بھی برابر رہا تو بہتر نیٹ رین ریٹ کی حامل ٹیم کو فائنل کا پروانہ تھما دیا جائے گا۔

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk
@therealpcb
@PakistanCricketBoard
@PakistanCricketOfficial
@therealpcb

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4

